



**Adhanom Ghebremariam Foundation for Social Justice (AGFFSJ)**

1233 Savannah Place, SE. Washington DC 20032. USA

**ጋዜጣዊ መግለጺ፡**

**ምቋምን ምጅማርን ፋውንዴሽን አድሓኖም ገብረማርያም ንማሕበራዊ ፍትሒ Adhanom Ghebremariam Foundation for Social Justice (AGFFSJ)**

**የካቲት 19 2022**

ምእንቲ ናጽነትን፣ ፍትሕን፣ ዲሞክራሲን ሙሉእ ሂወቱ ዘወረደ ሓርበኛ ተጋዳላይ አድሓኖም ገብረማርያም ንሓዋሩ ካብ ዝፍለየና ድሮ ሓደ ዓመት ኮይኑ ኣሉ።

ኣብዛ ብጽሞና እናስተንተና፣ ብታሪኽ ተጋዳላይ አድሓኖም ድማ እናተሓበንና እንዝክራ ረዛን ዕለት፣ ንኹሉ ህዝቢ ኤርትራን ፈተውቲ ህዝቢ ኤርትራን ክነበስሮ እንደሊ፣ ምቋምን ምጅማር ስራሕ ናይዚ ብስሙ ተጸዊዑ ዘሎ ፋውንዴሽን እዩ!

እዚ ንመኽሰብ ዘይሰርሕ ፋውንዴሽን (not-for-profit foundation)፣ ኩሉ ዘድሊ ሕጋዊ ቅጥዕታት ኣማሊኡ፣ ብምኽርን ተሳትፎን ውፊያት ኤርትራውያን ሞያተኛታት ተደጊፉ፣ ንጹር ቅርጽን ዕለማታትን ተሞርኩሱ፣ ኣካያዲት ቦርድ ብምምራጽ ድሮ ስርሑ ጀሚሩ ኣሉ።

ከም ኤርትራዊ ፋውንዴሽን መጠን፣ ቀንዲ ጽምዶን ኣቓልቦን ናይዚ ፋውንዴሽን ኣብ ምስፋሕን ምድንፋዕን ማሕበራዊ ፍትሒ ኣተኩሮም ንዝዓዩ ኤርትራውያን ማሕበራት፣ መሰረታትን ውልቀ ተበግሶታትን ምሕብሓብን፣ ምትብባዕን ማድጋፍን እዩ።

ብፍላይ ድማ፣

- ኣብ ምስፋሕን ምድንፋዕን ሰብኣዊ መሰላት ኤርትራውያን ኣተኩሮም ንዝነጥፉ ማሕበራት፣ መሰረታትን ውልቀ ተበግሶታትን፣ ምሕብሓብን፣ ምትብባዕን ማድጋፍን።

- ተሳትፎ ኤርትራውያን አብ ፖለቲካውን ማሕበራውን ዛዕባታት ንክሰፍሕን ንክድንፋዕን አተኩሮም ንዝነጥፉ ማሕበራት፡ መሰረታትን ውልቀ ተበግሶታትን፣ ምሕብራብን፡ ምትብባዕን ምድጋፍን።
- ብዙሕነት ሕብረተሰብ ኤርትራ ንክንጸባርቅን፣ ማዕርነት ናይ ዕድላት ንምውሓስን ንዝዓዩን ዝጽዕሩን ማሕበራት፡ መሰረታትን ውልቀ ተበግሶታትን፣ ምሕብራብን፡ ምትብባዕን ምድጋፍን።
- ናይ ትምህርትን ጥዕናን ተመሳሳልቲ አገልግሎታት ንኹሉ፡ ብፍላይ ድማ ንዝተገለሉን ዝተወጽዑን ኤርትራውያን ወገናት ዝበጽሑሉ ሃዋህው ንክህሉ ዝጽዕሩን ዝዓዩን ማሕበራት፡ መሰረታትን ውልቀ ተበግሶታትን፣ ምሕብራብን፡ ምትብባዕን ምድጋፍን።

ንሓባራዊ ዓወት "ነፍሲ ወከፍና ጸጸርና ንደርቢ !" እትብል አበሃህላ፡ አምባሳደር አድሓኖም አብ መደረታቱን ጸሑፋቱን ብተደጋጋሚ ዝጥቀሙላ ዝነበረ መግለጺት እያ።

በዚ መንፈስ እዚ ድማ፡ ፋውንዴሽን አድሓኖም ገብረማርያም ንማሕበራዊ ፍትሒ፡ ዕዉት ኮይኑ ዕላማታቱ ንምትግባር፡ ንኹሉም ኤርትራውያንን ደገፍቲ ህዝቢ ኤርትራን ኩሉ መዳያዊ ደገፍኩም ንክተወፈይሉ ምስ ሙሉእ አክብሮት ንምሕጻን።

ንዝያዳ ሓበሬታን ተሳትፎን፡ በዚ ዝስዕብ ናይ ፋውንዴሽን ኢ-መይል ብቐሊሉ ክትረክቡና ትክእሉ ኢኹም፣ [adhanom.g.foundation@gmail.com](mailto:adhanom.g.foundation@gmail.com)

ብተወሳኺ በዚ ዝስዕብ አድራሻ ናይ ፋውንዴሽን ብ ፖስታ ክትረክቡና ትክእሉ ኢኹም፣

1233 Savannah Place, SE.  
Washington DC 20032.  
USA

አካያዲት ቦርድ

ፋውንዴሽን አድሓኖም ገብረማርያም ንማሕበራዊ ፍትሒ